

آکاشوانی چھترپتی سنبھاجی نگر

علاقائی خبریں

تاریخ : ۱۰ اپریل ۲۰۲۴ء

وقت : صبح ۹.۰۰ سے ۹.۱۰ بجے

پہلے خاص خبروں کی سرخیاں ...

- ☆ منسے کے سربراہ راج ٹھا کرے نے عظیم اتحاد کی حمایت کا کیا اعلان
- ☆ لوک سبھا چنناؤ کے لیے مہا وکاس آگھاڑی کا ضابطہ طئے ، کانگریس کو 17 / راشٹروادی کو 10 / اور شیوسینا کو سب سے زیادہ 21 نشستیں
- ☆ چھترپتی سنبھاجی نگر کے بزرگ صحافی پر مودمانے چل بے
- ☆ احمد نگر ضلعے میں با یوگیس کے کنویں میں گرنے سے 5 / افراد کی موت
- ☆ اور
- ☆ مراٹھواڑے کے کئی حصوں میں کل ڈالہ باری کے ساتھ بے موسم بارش

اب خبریں تفصیل سے ...

مہاراشٹرنوزمان سینا کے سربراہ راج ٹھا کرے نے عظیم اتحاد کی غیر مشروط حمایت کا اعلان کیا ہے۔ وہ کل گوڈھی پاڈوا کے موقع پر ممبئی میں پارٹی کارکنان کے اجلاس سے خطاب کر رہے تھے۔ انھوں نے کہا کہ ملک کو مضبوط قیادت کی ضرورت ہے اسی لیے لوک سبھا چنناؤ میں مہاراشٹرنوزمان سینا بغیر کسی شرط کے عظیم اتحاد کی حمایت کا اعلان کرتی ہے۔ بی جے پی کی جانب سے راجیہ سبھا اور قانون ساز کونسل کی پیشکش کو قبول کرنے سے انکار کرتے ہوئے انھوں نے کہا کہ وہ منسے سربراہ کے طور پر کام کرتے رہیں گے۔ راج ٹھا کرے نے دیگر سبھی موضوعات پر تبادلہ خیال کرنے سے گریز کیا۔

انہوں نے کہا کہ وہ صرف وزیراعظم نریندر مودی کے لیے عظیم اتحاد کی حمایت کا اعلان کر رہے ہیں تاہم بی جے پی کے جو کام انہیں پسند نہیں آئیں گے وہ اُن کی مخالفت کریں گے۔ اپنے خطاب میں انہوں نے منسے کارکنان کو اسمبلی چنناؤ کی تیاریاں شروع کرنے کی ہدایت بھی دی۔ جناب راج ٹھا کرے نے کہا کہ طبی خادین کو چنناؤ کے کام کی ذمہ داری دینا مناسب نہیں ہے۔

مہاراشٹر میں لوک سبھا چنناؤ کے 48 حلقوں کے لیے مہا وکاس آگھاڑی نے نشستوں کی تقسیم کر دی ہے۔ اس کے مطابق شیوسینا باڑا صاحب ٹھا کرے پارٹی 21 نشستوں پر ، کانگریس 17 اور راشٹروادی کانگریس شرد چندر پوار پارٹی 10 سیٹوں پر چنناؤ لڑے گی۔ مہا وکاس آگھاڑی کی مشترکہ پریس کانفرنس میں کل یہ اعلان کیا گیا۔ اس موقع پر مہا وکاس آگھاڑی کے رہنما اُدھو ٹھا کرے ، شرد پوار اور نانا پٹولے موجود تھے۔

کانگریس پارٹی کے ریاستی ترجمان راجو واگھمارے نے کل کانگریس پارٹی کے سبھی عہدوں سے استعفیٰ دے دیا۔ جس کے بعد انہوں نے شیوسینا شردے گروپ میں شمولیت اختیار کر لی۔ اس موقع پر انہوں نے کہا کہ فی الحال کانگریس پارٹی دباؤ میں ہے اور کوئی فیصلہ کرنے کی پوزیشن میں نہیں ہے۔

امراوتی لوک سبھا حلقہ انتخاب سے بطور آزاد امیدوار چنناؤ لڑ رہے آندامبیڈ کرنے آل انڈیا مجلس اتحاد المسلمین AIMIM کی حمایت کا اعلان کیا ہے۔ پارٹی صدر اسد الدین اویسی نے ایک ٹویٹ پیغام کے ذریعے یہ اطلاع دی۔

لوک سبھا حلقہ انتخاب کے امیدوار چنناؤ لڑنے کا اُن کا موقف اور مقامی سیاست کا جائزہ پیش کرنے کے لیے آکاشوانی نے ”لوک زرنے مہاراشٹراچا“ نامی پروگرام شروع کیا ہے۔ اس پروگرام کی آج نشر ہونے والی قسط میں آپ ایوت محل۔ واشم لوک سبھا حلقہ انتخاب کا جائزہ سن سکیں گے۔ یہ پروگرام شام سوا سات بجے نشر کیا جائے گا۔

چھترپتی سنبھاجی نگر کے بزرگ صحافی پر مودمانے کل حیدرآباد میں چل بسے۔ وہ 61 برس کے تھے۔ وہ گزشتہ کئی دنوں سے بیمار تھے۔ روزنامہ مراٹھواڑہ سے اپنی صحافت کا آغاز کرنے والے مانے لوک ستا اور مہاراشٹر ٹائمز کے علاوہ ایک خانگی نیوز چینل کے لیے بھی خدمات انجام دے چکے ہیں۔ اُن کا حلقہ احباب بہت وسیع تھا۔ وہ سیاسی اور سماجی موضوعات پر صحافت کے لیے جانے جاتے تھے۔ تقریباً 32 سالہ صحافتی کریئر میں جناب پر مودمانے نے اپنی منفرد شناخت بنائی تھی۔ اُن کی آخری رسوما اب سے کچھ دیر قبل چھترپتی سنبھاجی نگر کے پرتاپ نگر شمشان بھومی میں ادا کی گئیں۔

دھاراشیو کی سابق نگر ادھیکش پُشپاتائی پاٹودے کر کل شام دھاراشیو میں چل بسیں۔ وہ 86 برس کی تھیں۔ دھاراشیو ضلع کے سماجی اور سیاسی شعبے میں وہ ہمیشہ سرگرم رہیں۔ اُن کی آخری رسومات کل شام دھاراشیو میں ادا کی گئیں۔

احمد نگر ضلع میں نیواسے تعلقے کے واکڈی میں کل بایوگیس کے کنویں میں گرنے سے 5 افراد کی موت واقع ہوگئی۔ ہمارے نمائندے نے خبر دی ہے کہ کنویں میں گری ہوئی بلی کونکا لنے کے لیے کچھ افراد کنویں میں اترے تھے لیکن کنویں میں موجود گوبر کے دلدل میں پھنس جانے سے 5 افراد کی موت ہوگئی جبکہ ایک شخص کو بچا لیا گیا۔

یہ خبریں آکا شوانی چھترپتی سنبھاجی نگر سے نشر کی جا رہی ہیں

مراٹھواڑے کے کئی حصوں میں کل بے موسم بارش ہوئی۔ لاٹور شہر اور اُس کے گردونواح میں کل شام 5 بجے کے آس پاس طوفانی ہواؤں کے ساتھ بارش ہوئی۔ تقریباً 10 سے 15 منٹ چلی اس بارش کی وجہ سے آم کی فصل کو بہت نقصان پہنچا ہے۔ اسی طرح یہ ضلع کے امبا جوگانی شہر میں بھی کل دوپہر بادلوں کی گھن گرج کے ساتھ بارش ہونے کی خبر ہے۔

ہنگولی ضلعے میں بھی کل شام ساڑھے چھ بجے کے آس پاس بجلی کی کڑکڑاہٹ کے ساتھ بے موسم بارش ہونے کا اطلاع ہے۔

ہمارے نمائندے نے سین گاؤں تعلقے کے کچھ حصوں میں ژالہ باری ہونے کی خبر دی ہے۔ پر بھنی ضلعے میں بھی کل بجلی کی گرج چمک کے ساتھ بارش ہوئی اسی طرح ناندیڑ شہر میں بھی رم جھم بارش ہونے کی بھی خبر ہے۔

وڈر بھ میں بھی کل اکولا ، امراتی ، واشم اور بلڈھانہ سمیت دیگر علاقوں میں بھی بارش اور ژالہ باری ہوئی جس کی وجہ سے فصلوں کا بہت نقصان ہوا ہے۔

ممبئی کے دفتر موسمیات نے ناندیڑ ضلعے میں آئندہ 12 تاریخ تک Yellow Alert جاری کیا ہے۔ اس دوران وہاں طوفانی ہواؤں اور بادلوں کی گھن گرج کے ساتھ بارش ہونے کا اندیشہ ظاہر کیا گیا ہے۔

ہندو نئے سال کا آغاز یعنی گوڈھی پاڈواکل ریاست بھر میں روایتی اہتمام سے منایا گیا۔ اس خصوص میں کل گھر گھر گوڈھی نصب کی گئی تھی۔ ساتھ ہی رنگولی بھی بنائی گئی تھی۔ گوڈھی پاڈوے کے خصوص میں متعدد مقامات پر کل مذہبی پروگرامس کا بھی اہتمام کیا گیا تھا۔ اسی مناسبت سے چھترپتی سنبھاجی نگر میں سنسٹھان گنپتی مندر سے جاترا نکالی گئی تھی۔

اسی خصوص میں بیڑ شہر میں کل صبح بالاجی مندر سے ”نئے سال کا آغاز“ نامی ریلی نکالی گئی تھی۔ اسی طرح مہا وکاس آگھاڑی کی جانب سے کل لاتور شہر میں کانگریس بھون کے سامنے تبدیلی کی گوڈھی نصب کی گئی تھی۔ یہ گوڈھی کانگریس پارٹی کے رہنما امت دیشمکھ سمیت مہا وکاس آگھاڑی کے عہدیداران کے ہاتھوں نصب کی گئی تھی۔

پر بھنی لوک سبھا حلقہ انتخاب میں رائے دہی کا فیصد بڑھانے کے مقصد سے ”رائے دہی کی گوڈھی“ نامی پروگرام چلایا گیا۔ اس کے لیے پر بھنی شہر کی شاردا سما لے نے رائے دہی کی گوڈھی تیار کی تھی۔ ساتھ ہی رائے دہی کی اپیل کرنے والے نعرے ، رائے دہی مرکز کا ماڈل ، رائے دہی کے بعد سیاہی کا نشان لگا ہوا ہاتھ اور گوڈھی کے ارد گرد رنگولی بنا کر سجاوٹ کی گئی تھی۔

جنرل الیکشن انسپکٹر ششانک مشرانے کل نانڈیڑ جنوب کے وشنو پوری رائے دہی مرکز کا دورہ کیا۔ وہ مرکز پوری طرح ماحول دوست ہے۔ انھوں نے رائے دہی مرکز میں مہیا کی گئی سہولیات اور دیگر ساز و سامان کا معائنہ کر کے اطمینان کا اظہار کیا۔

نانڈیڑ، ہنگولی اور لاتور حلقہ انتخابات میں رائے دہی کے دن لگنے والے ہفتہ واری بازاروں کی تاریخ تبدیل کر دی گئی ہے۔ اب ان مقامات پر رائے دہی کے دوسرے دن ہفتہ واری بازار لگائے جائیں گے۔ نانڈیڑ ضلع کلکٹر ابھیجیت راوت نے اس خصوص میں حکم نامہ جاری کر دیا ہے۔

ہنگولی لوک سبھا حلقہ انتخاب میں رائے دہندگان کو ووٹنگ کی ترغیب دینے کے مقصد سے خواتین بچت گروپوں نے اقدام شروع کیے ہیں۔ اس کے تحت ایک ہزار بچت گروپوں کی تقریباً ایک لاکھ خواتین نے ضلع کے متعدد دیہاتوں میں عوامی بیداری ریلیاں نکالی۔ ساتھ ہی شہریان کو رائے دہی کا حلف بھی دلایا۔

آئندہ 16 سے 25 تاریخ کے دوران نانڈیڑ میں مختلف کھیلوں کے لیے سمر اسپورٹس ٹریننگ کیمپ کا اہتمام کیا جا رہا ہے۔ اس کیمپ میں کسی بھی عمر کے طلباء بغیر کسی فیس کے شرکت کر سکتے ہیں۔ نانڈیڑ ضلع اسپورٹس آفیسر نے اس کیمپ میں شرکت کرنے کے لیے آئندہ 15 تاریخ تک اندراج کروانے کی اپیل کی ہے۔

آخر میں اہم خبروں کی سرخیاں ایک مرتبہ پھر سن لیجئے ...

- ☆ منسے کے سربراہ راج ٹھا کرے نے عظیم اتحاد کی حمایت کا کیا اعلان
- ☆ لوک سبھا چنناؤ کے لیے مہا وکاس آگھاڑی کا ضابطہ طئے ، کانگریس کو 17 / راشٹروادی کو 10 / اور شیوسینا کو سب سے زیادہ 21 نشستیں
- ☆ چھترپتی سنبھاجی نگر کے بزرگ صحافی پر مودمانے چل بے
- ☆ احمد نگر ضلعے میں با یوگیس کے کنویں میں گرنے سے 5 / افراد کی موت

اور

- ☆ مراٹھواڑے کے کئی حصوں میں کل ڈالہ باری کے ساتھ بے موسم بارش
- ☆ علاقائی خبریں ختم ہوئیں
- ☆ آپ یہ خبر نامہ ہمارے یوٹیوب چینل AIR چھترپتی سنبھاجی نگر پر دوبارہ کسی بھی وقت سن سکتے ہیں۔

☆☆☆